



Id-Delizzju tal-Knejjes f'Minjatura

Is-Sur Joe Chetcuti – Prezentatur tal-Programm 'Marçi u Bandalori, fuq Radju 101 u President Onorarju tas-Socjetà Filarmonika Santa Marija

F'dan l-artiklu tiegħi se nirrakkonta kif, meta u għaliex nibtet f'ja n-namra għall-knejjes f'minjatura. Kull delizzju, kull namra, kull għid u kull interess lejn xi haġa, hi x'inhi, probabilmnt li jafu l-bidu tagħhom l-influwenzi li wiehed ikollu fil-bidu tal-formazzjoni tiegħu. Essenzjalment dan jinkludi it-tip ta' trobbija li wiehed ikollu u l-ambjent li jitle' fih.

Jien nista' ngħid u nħossni wisq kburi illi trabbejt għad-dell tas-Santwarju tar-Rotunda. Il-formazzjoni tiegħi fil-familja kienet waħda sanament kattolika. Għal tul ta' snin mhux hażin kont nattendi iċ-Ċentru tad-Duttrina tal-MUSEUM u kont attiv hafna. Kont ukoll abbati għax mhux biss kont affaxxinat wara l-funzjonijiet reliġjużi imma ridt inkun parti attiv sew fihom. Apparti hekk, il-ħbieb intimi tiegħi kienu dawk illi bhali u daqsi kellhom dawn is-sentimenti u diskorsna kien idur dwar dawn is-sugġetti: festi, funzjonijiet, knejjes u qaddisin u anke l-baned.

Niftakar sew illi kelli habib tiegħi illi kien diletant immens tal-minjaturi tal-knejjes u konna niddiskutu hafna bejnietna. Ma tistax ikollok in-namra ġewwa fik, tisma' habib jitellem dejjem fuq hekk u ma tiddakkarx. Ma tistax ma tiġikx ix-xewqa li jkollok xi haġa simili int ukoll! Fil-fatt hekk ġrali jien. Niftakar ukoll ta' tifel li kont, kont qlajt artal zghir bhala rigal għall-Milied minghand is-Superjur tal-MUSEUM u hadtu d-dar tiegħi fejn kont noqgħod qabel ma hadt l-istat tiegħi, fil-Mosta u kont inżommu b'għożza kbira. Minn hemmhekk kibret f'ja l-kilba lejn dan id-delizzju u zidt sewwa l-interess tiegħi fil-knejjes.

Bil-mod il-mod bdejt nibni dan l-artal permezz ta' oġġetti relatati għal fuqu. Niftakar sewwa kont ta' sikwit niffitta lill-ġenituri tiegħi sabiex minn

tal-inqas darba f'gimgha mmorru għand is-Sur Cordina ta' Triq il-Merkanti il-Belt. Naturalment kienu jagħmlu tajjeb finanzjarjament missieri u omni u kull darba li nitilgħu l-Belt konna nixtru xi haġa għal dan l-imbierak artal. Dan l-artal baqa' għandi għal bosta snin sakemm niftakar illi kont tajtu lil wiehed habib tiegħi peress illi dejjem kien iberren f'moħħi illi 'l quddiem ikolli xi haġa ikbar. Kulma żammejt huma affarijiet bħal gandlieri u fjuretti tant illi għadhom għandi sal-lum il-ġurnata.

Kellhom jgħaddu bosta snin sew sabiex illum-il-ġurnata għandi xi haġa ċkejka fid-dar tiegħi.

Madwar tliet snin u nofs ilu niftakar illi tlajt ir-Rabat Ghawdex nhar Hadd il-Palm sabiex nara wirja mill-isbaħ ta' minjatura armata sa snienha għall-jiem tal-Ġimgha Mqaddsa tal-habib tiegħi s-Sur George Mercieca. Waqt illi kont qed nara din il-wirja, fil-pront niżel minn fuq missieru Amante. Amante qalli illi kemm l-artal kif ukoll il-bankuni tal-istatwi tal-Ġimgha l-Kbira kollha xogħlu. Domt ngħidlu hafna prosit għal dan ix-xogħol u tghidx kemm deher kument.

Imma donnu kien hemm sorpriza lesta għalija! Xi xahrejn wara kont mistieden mill-Kumitat tal-Festa ta' Ġesù Ewkaristiku Salvatur fl-Għasri Ghawdex sabiex nipprezenta Akkademja Muzikali taht id-Direzzjoni tas-Surmast Antoine Mercieca, iben Amante Mercieca. Qabel l-Akkademja nara lil Amante ġej b'barzakka magħluqa f'idu. Resaq u tahieli. Qalli li dak li kien hemm f'ja kien għalija! Kif ftaħt insib ġmiel ta' artal, tqil mhux hażin, kollu kemm hu maħdum fl-injam u veru hadt ġost immens bih... ma nafx kemm il-darba għedtlu grazzi.

Waqt illi kont fuq il-vapur bdejt nnewden kif se nagħmel din il-minjatura. Il-kunċert kien il-Ġimgħa u l-ghada s-Sibt hadt dan l-artal għand habib tiegħi mastrudaxxa prim Żebbuġi, is-Sur Michael Camilleri u għedtlu li xtaqt nagħmel minjatura żgħira. Qalli mill-ewwel illi ridt nistenna mhux hażin peress li ried ilesti xi xogħol għall-Knisja ta' San Pawl Nawfragu fil-Belt. Jien għedtlu l-importanti kien illi sa Mejju tas-sena 2016 tkun għandi, xahar qabel it-tiegħ ta' binti Pauline Marie. Wegħedni li se jlestiha żgur u hekk kien.

Sadanittant iddeċidejt ukoll illi qabel ma tkun lesta, lill-mara tiegħi ma ngħidilha xejn. S'intendi tul dawk ix-xhur kollha kont immur ta' sikwit hdejn Michael nittantah ftit! U proprju bħal sena ilu fil-bidu tax-xahar ta' Mejju din il-minjatura kienet lesta però kien jonqosha żewġ affarijiet oħra. Dawn kienu l-mejda tal-kawba għal taħtha bil-ħgieġa fuqha biex ma tinbarax il-mejda kif ukoll l-irħamar. Għal irħamar kellimt lis-Sur Manwel Chircop eks-Sagristan tal-knisja Arcipretali ta' San Filep t'Agira Haż-Żebbuġ u kollega fil-Każin tal-Banda tas-Socjetà Muzikali 12th May. Qalli sabiex noħodha immedjatament il-workshop fil-każin tal-Banda 12th May qabel ma jibda jinhareġ sewwa l-armar għall-festa titulari ta' San Filep. F'temp ta' ġimgħa kienet lesta mill-irħamar u hadtha minnufih id-dar. Malli ratha l-mara tiegħi għogħbitha immens peress illi qatt ma immaginat li gejja hekk sabiħa! Finalment kien jonqos illi tasal l-aħħar haġa – il-mejda tal-kawba għal taħtha u din tlestiet ġimgħa fuq il-festa ta' San Filep tas-sena li għaddiet, 2016. Kif kien xieraq inhadmet ukoll mis-Sur Michael Camilleri.

Illum-il-ġurnata nista' ngħid illi d-dar għandi biċċa gawhra ċkejka għal qalbi immens. Holma



li saret realtà. Realtà li bis-saħħa tagħha d-delizzju tiegħi jkompli jikber u min jaf, forsi jdakkar anki lil haddiehor.

sphinx
Pastizzeria
sphinx Pastizzeria

PASTIZZI - QASSATAT
TIMPANI - PIZZA - SAUSAGE
ROLLS - SPINACH PIES
MEATPIES - CHICKEN PIES
HAM & CHEESE

Rotunda Square, Mosta - Tel: 2742 0067

IL-MANAGEMENT JAWGURA L-FESTA T-TAJBA LIL KULHADD